

# मैनेजमेंट के छात्रों ने चलाई बेहतर शिक्षा की पतवार, अब हो स्कूली छात्रों की नैया पार



अटल नगर स्थित शासकीय उमावि के छात्रों को प्रतियोगी परीक्षाओं की तैयारी करने की जानकारी देते हुए मैनेजमेंट छात्र।

■ कैरियर परामर्श के अंतर्गत आइआइएम के छात्रों ने स्कूली छात्रों को दी प्रतियोगी परीक्षा की जानकारी

रायपुर। नईदुनिया प्रतिनिधि।

कहते हैं कि हौसले बुलंद हों तो मंजिल आसानी से मिल जाती है। बस इरादे कमजोर न पड़ें। हम इसी इरादे के साथ आपके बीच आए हैं, आपको आज बताएंगे कि प्रतियोगी परीक्षाओं की तैयारी करते कैसे हैं। ये कहना था आइआइएम के छात्रों का।

सोमवार को कैरियर परामर्श के अंतर्गत मैनेजमेंट छात्रों ने अटल नगर स्थित शासकीय उच्चतर माध्यमिक शाला के छात्रों को प्रतियोगी परीक्षाओं को निकालने के लिए बहुत सी जानकारी

## ये बातें रखीं छात्रों के बीच प्रमुखता से

- अंग्रेजी माध्यम हो या हिंदी, शिक्षा का स्तर दोनों का बराबर है।
- साइंस के छात्र, सभी फार्मूलों को याद करें, उनसे नई तरह की इक्वेशन बनाएं।
- आर्ट्स के छात्र हिस्ट्री मजबूत करें, देश में इतिहासकारों की कमी है।
- कॉमर्स के छात्र अकाउंटेंट में ध्यान दें, सीए बनकर अपना भविष्य बेहतर कर सकते हैं।

दी। उन्होंने कहा कि 12वीं के बाद एक चौरसता मिलता है। अब आपको ध्यान रखना होता है कि किस रास्ते को चुनें। आपको अच्छे रास्ते की मंजिल को चुनना है तो हमारी बातों को ध्यान से सुनें और उसे अमल करें। सफलता अपने आप ही आपके पीछे आएगी। मैथ्स, बायो, कॉमर्स और आर्ट्स सभी के छात्र बस हमारी कही बातों को रोजाना दोहराएं। इसमें सबसे पहली बात है टाइम टेबल के अनुसार पढ़ें, हर सवाल को हल करने

## ये कतई न करें

- टाइम टेबल बनाने के बाद उसे दीवार पर लगाकर न छोड़ दें
- रोजाना हर सवाल और जवाब को दोहराएं, न कि एक बार करके छोड़ दें
- जो विषय कठिन लग रहा उसे छोड़ें न, रोजाना अभ्यास करें

के बाद तीन बार अभ्यास करें। मौके पर स्कूल के प्राचार्य और अन्य प्राध्यापकगण मौजूद थे।